



# KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

## MINUTI

Laqgħa tal-Kunsill Lokali Hal Gharghur

### ID-DISA' LEGISLATURA

Laqgħa Numru 10

Data tal-laqgħa: 10 ta' Jannar, 2025

*Il-Kunsill Lokali Hal Gharghur ltaqa' nhar il-Gimgha, 10 ta' Jannar 2025 fil-5.30p.m.*

#### Preżenti

Sindku

Viċi Sindku

Kunsillieri

Deputat Segretarju Eżekuttiv

#### Membri

Helen Gauci

Francesca Attard

Mariah Meli

Christopher Fenech

Marilena Hassan

Jeanette Galea

Il-laqgħa bdiet fil-5:30p.m. billi ntqalet it-talba.

#### **10/01 Qari tal-ittri ta' apologiji**

**10/01/01** Id-Deputat Segretarju Eżekuttiv infurmat li dan il-Kunsill ma kien irċieva l-ebda ittra t'apologija u kif kulhadd kien preżenti għal din il-laqgħa.

#### **10/02 Kunsiderazzjoni u Approvazzjoni tal-Minuti**

**10/02/01** Ma kienx hemm korrezzjoni fil-Minuti. Fuq proposta tas-Sa Helen Gauci, sekondata mas-Sa Mariah Meli, kien hemm qbil unanimu li jiġu approvati l-minuti numru 8 u 9.

**10/02/02** Id-DSE infurmat kif hi kienet bagħtet emejl b'aggornament ta' kull *item* li kien hemm pendenti mill-aħħar laqgħa u talbet lill-Kunsilliera jressqu d-domandi tagħhom jekk kien hemm bżonn xi kjarifika jew aktar informazzjoni.

**10/02/03** Is-Sa Mariah Meli xtaqet tagħmel referenza għal-korrispondenza li kienet ressqet permezz ta' emejl fejn infurmat li x-xogħol ta' fuq ix-Xwieki kienu qedin isir. Żiedet tgħid ukoll li Sqaq Charlotte għaddeja mill-proċess intern wkoll, il-parkeġġ ta' Vjal ir-Republika sabiex il-Kunsill jgħamel mezz li jsir bil-qies legali, u biex il-Kunsill jinforma meta ser isiru d-*doggy bins*. U rigward il-BCRS biex il-Kunsill joħroġ stqarrija dwar fejn wasal il-proċess peress li hafna residenti kienu qed jistaqsu fuqha.



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 
- 10/02/04** Kien hemm qbil mill-Kunsilliera sabiex tinhareg stqarrija dwar il-proċess tal-magna tal-BCRS fuq il-pagna uffiċjali tal-Kunsill.
- 10/02/05** Id-DSE staqsiet jekk kienx hemm xi domandi oħra mill-Kunsilliera prezenti.
- 10/02/06** Peress li ma kien hemm l-ebda mistoqsija oħra, id-DSE mxiet għall-item li kien imiss fuq l-aġenda.
- 10/03** **Komunikazzjoni mis-Sindku**
- 10/03/01** Is-Sindku, is-Sa Helen Gauci, infurmat lill-Kunsilliera dwar il-problema li l-uffiċju amministrattiv qed isib ta' kuljum meta kuntrattur jiġi biex jgħamel xogħol fir-raħal u jkun hemm bżonn li tiġi magħluqa xi Triq jew iddevjat it-traffiku minhabba x-xogħol u għalhekk ikun hemm bżonn ta' uffiċjal. Ghalkemm hi taqbel li għandu jkun hemm dawn l-uffiċjali, il-problema qedha li meta ssir talba mill-Kunsill, uffiċjali minn Transport Malta jew mill-LESA mhux qed ikun hemm disponibbli avolja t-talba qed issir minn hafna żmien qabel. L-uffiċjal qed jinghata xahar u nofs minn meta tkun saret it-talba mill-kuntrattur.
- 10/03/02** Is-Sa Gauci żiedet tgħid li dawn ma jistgħux jitolbu servizz minn kumpaniji tas-sigurtà peress li dan it-tip ta' xogħol irid isir bilfors mill-uffiċjali tal-LESA jew minn TM.
- 10/03/03** Is-Sa Meli qalet kif is-sigurtà tat-Triq hija ferm importanti u l-Kunsilliera mhumiex 'il fuq mill-liġi u dawn għandhom jimxu mal-proċeduri kif inhu mitlub.
- 10/03/04** Is-Sa Francesca Attard qalet ma dak li qalet is-Sa Meli.
- 10/03/05** Is-Sur Fenech talab jekk kienx hemm xi suggeriment ieħor li jista' jsir.
- 10/03/06** Is-Sindku spjegat li l-awtoritajiet ikkonċernati għandhom ikunu nfurmata dwar dan biex naraw x'jista' jsir.
- 10/03/07** Is-Sa Meli insistiet li għalkemm tifhem li hemm problema mal-kuntratturi kkonċernati, pero l-Kunsill għandu xorta jibqà miexi skond il-liġi fejn ikun hemm mehtieġ uffiċja. Il-permess għandu dejjem jinhareg konformi mal-liġi.
- 10/03/08** Bħala maġġoranza ta' Kunsilliera, kien hemm qbil li bħala pożizzjoni tal-Kunsill Lokali ser tibqà dik li meta jintalab permess mingħand il-Kunsill b'uffiċjali, dan il-permess ma jstax jinhareg sakemm ma jkunx hemm uffiċjal allokat mal-permess. Sadanittant il-Kunsill qabel li għandu javvicina liż-żewġ awtoritajiet ikkonċernati sabiex din il-problema tiġi indirizzata.
- 10/04** **Tweġibiet għall-Mistoqsijiet tal-Kunsillieri**
- 10/04/01** Is-Sa Attard infurmat lill-Kunsilliera prezenti dwar l-aħħar laqgħa li nżammet mis-sottokumitat tal-kultura fejn qed tiġi organizza *coffee morning* għall-anzjani nhar it-Tlieta 14 ta' Jannar 2025 u ser ikun qed jinżamm fis-sala tal-Kažin tal-Banda.



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 10/04/02** Is-Sa Attard ziedet tgħid ukoll kif qed isiru preparamenti neċessarji sabiex tinzamm haġġa kulturali fi Frar li ġej sal-Birgu. Spjegajt ukoll kif qed titkellem ma' Heritage Malta sabiex ikun hemm anke żjara sal-Malta Maritime Museum.
- 10/04/03** Peress li ma kienx hemm aktar punti x'jiġu mressqa mis-Sa Attard, is-Sindku talbet lis-Sa Hassan sabiex tressaq id-domandi tagħha.
- 10/04/04** Is-Sa Hassan ressqet suggeriment minghand residenta fejn fi Triq il-Ġnien ma hemmx biżżejjed dawl. L-aħħar bozza qedha biss hdejn il-lights. Għal din ir-raġuni, ir-residenti qed jitolbu sabiex ikun hemm aktar bozzoz biex ma jibqax fi dlam ċappa.
- 10/04/05** Is-Sa Attard staqsiet kif kien baqa l-Kunsill fuq il-bozzoz li jaħdmu bl-enerġija solari.
- 10/04/06** Is-Sindku spjegat kif il-kuntrattur tad-dawl kien ipprova jgħamel bozza bl-enerġija solari fi Triq Fidel Zarb, pero ma kinitx qed taħdem tajjeb peress li kienet qed taqta ta' spiss.
- 10/04/07** Is-Sa Meli qalet kif wiehed irid jiehu f'kunsiderazzjoni fejn in il-bozza ser tkun biex tara jekk ikunx hemm biżżejjed xemx u biex naraw mal-kuntrattur tad-dawl jekk ikunx hemm xi ħlas aħjar jekk il-Kunsill jordna kwantità.
- 10/04/08** Uhud mill-Kunsilliera irrimarkaw li fejn kienet qed tissuggerixxi s-Sa Hassan, wiehed irid jara wkoll jekk hix ODZ.
- 10/04/09** Is-Sa Hassan ma kellha l-ebda domanda jew rimarka oħra, u għal din ir-raġuni s-Sindku talbet lis-Sa Meli tressaq id-domandi tagħha.
- 10/04/10** Is-Sa Meli irrimarkat fuq l-inħawi tax-Xwieki fejn riċentament kienu saru xi xogħolijiet minn entità u t-Triq thalliet bil-konkos u ma reġax inghata bit-tarmak.
- 10/04/11** Is-Sa Meli spjegat ukoll kif kellha talba sabiex fl-istess zona, hemm roundabout ċatta, biex din titalab sabiex titneħħa.
- 10/04/12** Is-Sindku u s-Sur Fenech infurmawa li din it-talba hija li kienet ġiet imressqa. Id-DSE ġiet mitluba sabiex tressaq din it-talba għal darboħra lil Transport Malta.
- 10/04/13** Is-Sindku ziedet tgħid kif il-Kunsill kien baġat komunikazzjoni lil Transport Malta fuq il-ħitan tas-sejjeħ fi Triq Gio Batta peress li l-ħajt li sar mhux ħitan tas-sejjeħ u ma ġiex sabiex estetikament.
- 10/04/14** Is-Sa Meli ressqet ukoll talba mir-residenti sabiex il-*bus shelter* tax-Xwieki, fi Triq il-Balal, qed ikun intużat hafna mir-residenti ta' Hal Gharghur, peress li din taqà bhala Triq arterjali, sabiex issir talba lil Assoċjazzjoni tal-Kunsill Lokali sabiex issir *bus shelter* ġdid.
- 10/04/15** is-Sa Meli fakkret sabiex il-ħaddiema tal-Kunsill jmorru jnaddfu l-*culverts* ta' l-ilma.



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 10/04/16** Is-Sindku infurmat li dawn diġa qed isiru mill-haddiema u ser tkun qed tinfirmhom biex dawn ikomplu jnaddfu l-kumpliment.
- 10/04/17** Is-Sa Meli infurmat li hi għaddeja f'komunikazzjoni mal-Water Services Corporation fi Triq San Gwann fejn għadha qed tiġi diskussa internament. Id-DSE infurmat li hi kienet ukoll bagħtet komunikazzjoni dwar dan.
- 10/04/18** Is-Sa Meli infurmat li l-avveniment ta' Pjazza Familja li ser tkun qed tinzamm nhar il-Ħadd 26 ta' Jannar 2025 fejn ser tkun qed tinzamm *clean up* wara nofsinhar kif ukoll loġġba tal-futbol mas-seniors.
- 10/04/19** Is-Sa Meli kienet ser tagħmel referenza dwar Għaxxet l-Għajn. Id-DSE infurmat lill-Kunsilliera kif iż-żewġ offerti li kienu ġew imressqa għal din is-sejha kienu ġew mgħoddija lil Perit tal-Kunsill u kif kienet qed tistenna r-rimarki tiegħu. Hi ziedet tgħid ukoll kif il-Kunsill irid jipproponi membru ieħor fuq il-bord ta' l-evalwazzjoni peress li l-perit mhux ser ikun wiehed mill-evalwaturi. Kien hemm qbil sabiex it-tielet evalwatur tkun is-Sa Hassan.
- 10/04/20** Is-Sa Meli staqsiet dwar jekk kienx hemm komunikazzjoni mal-MITA dwar il-*backend* tal-website tal-Gharghur.
- 10/04/21** Id-DSE spjegat kif il-persun inkarigat mill-IMU kien għadu kif daħal lura minn xahar leave u kien għadu qed idur l-affarijiet pendent li kellu. Hi spjegat li ser tkun qed titkellem miegħu biex tifhem eżatt xi jrid isir.
- 10/04/22** Is-Sa Meli infurmat ukoll kif fil-ġranet li ġejjin hi kienet ser terġa tagħmel kuntatt mal-Perit ta' TM u mal-Kap ta' l-iskola dwar l-inizjattiva tal-mobilità.
- 10/04/23** Is-Sa Meli tkelmet ukoll dwar il-bankina fi Triq Ferdinand Grech fejn din kienet qed taffetwa l-ilma mix-xita fix-Shelter. Hi qalet kif resident f'din it-Triq kien talab sabiex isir bankina dejqa man-naħa tiegħu. Għal din ir-raġuni ser tkun qed titressaq talba dwar dan.
- 10/04/24** Is-Sindku irringrazzjat lis-Sa Meli tal-punti li ġew imressqa u talbet lis-Sur Fenech sabiex iressaq id-domandi tiegħu.
- 10/04/25** Is-Sur Fenech għamel referenza għal Triq San Gwann, fejn l-*sleeping policemen* kienet tneħħiet pero t-tabelli li turi li ġejja *sleeping police* kienet baqgħet hemm. Hu talab sabiex din it-tabella titneħħa.
- 10/04/26** Is-Sur Fenech fakkar sabiex il-haddiema tal-Kunsill ma jinsewx isaqqu l-pjanti ta' hdejn il-Knisja u tal-pjazza. Jekk dan mhux ser jissaqqu regolament, dawn ser imutu. Is-Sindku infurmata li qaltihom diversi drabi.
- 10/04/27** Ids-Sur Fenech zied jgħid ukoll li jrid isir qtugħ ta' ħaxix fl-isqaqien u anke fir-*roundabout*.
- 10/04/28** Is-Sa Meli fakkret dwar dawg id-djar li għandhom bżonn jieħdu hsieb jaqtaw il-ħaxix li qed joħroġ għal fuq il-bankini.



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 
- 10/04/29** Is-Sindku qalet li dan ix-xogħol ta' djar privati mhux ser isir mill-Kunsill u jekk hemm bżonn isir tentattiv mill-Pulizija tal-Komunità sabiex is-sidien jiehdu ħsieb li din iż-żabra issir.
- 10/05** **Rapporti, ilmenti u ordnijiet ta' xogħlijiet**
- 10/05/01** Id-Deputat Segretarju Eżekuttiv infurmat lill-Kunsilliera dwar komunikazzjoni li kienet waslet mill-Kunsill Reġjonali Lvant dwar donazzjoni ta' sigar li kienu qed jingħataw mill-NGO, Coast is Clear.
- 10/05/02** Is-Sur Fenech u s-Sa Gauci irrimarkaw kif il-problema b'dawn is-sigar qed tkun il-manutenzjoni tagħhom u għal din ir-raġuni kien hemm qbil sabiex ma jiehdux dawn is-sigar.
- 10/05/03** Id-DSE fakkret lill-Kunsilliera dwar SPI/SCI/1/2025 – Korsijiet tal-Life Long Learning, li kienet anke intbagħtet permezz ta' emejl lill-Kunsilliera għall-attenzjoni tagħhom. Hi spjegat li jekk dan il-Kunsill huwa interessat li jżomm kors, l-applikazzjoni trid tiġi mressqa sa mhux aktar tard mill-31 ta' Jannar 2025. Id-DSE fakkret kif is-Sa Meli kienet irrispondiet lura u qalet li l-Kunsill għandu japplika għal din l-iskema.
- 10/05/04** Is-Sindku espremiet li l-Kunsill irid jara eżatt min ser ikun responsabbli li jiġi jiftaħ l-uffiċċju u kien hemm qbil sabiex nikkonfermaw eżatt meta s-sala tal-kunsill tkun disponibbli.
- 10/05/05** Kien hemm qbil sabiex il-Kunsill japplika għal kors ta' l-idejn bħal *crochet* u *knitting*.
- 10/05/06** Is-Sindku infurmat li hemm bżonn kbir li jkun hemm sejha ta' impjeg għal Clerk fuq skala 15 fuq bażi Part Time. Is-Sindku spjegat li x-xogħol amministrattiv qed ikun limitat peress li ma hemmx Segretarju Eżekuttiv fuq bażi Full Time, kif ukoll peress li waħda mill-istaff daqt toħroġ fuq il-leave tal-maternità u jispiċċa persuna waħedha.
- 10/05/07** Is-Sa Meli staqsiet jekk kienx hemm kuntatt dwar l-iskema ta' l-istudenti.
- 10/05/08** Id-DSE spjegat kif hi kienet bagħtet emejl biex tistaqsi dwar aktar informazzjoni dwar dan. Pero hi ma kienet irċiviet xejn lura.
- 10/05/09** Is-Sa Meli talbet lid-DSE tgħaddilha kopja ta' din il-komunikazzjoni sabiex tara ftit dwarha.
- 10/05/10** Ghalkemm kien hemm qbil dwar li jingħata opportunità lill-istudenti, kien hemm qbil ukoll li għandha tinhareġ sejha.
- 10/05/11** Id-DSE xtaqet tressaq punt addizzjonali dwar il-komunikazzjoni bejn il-Kunsill speċjalment jekk ikun hemm ħsieb li tinzamm xi attività. Kien hemm qbil sabiex jiġi krejat whatsapp group u kulhadd iżomm lil kulhadd aġġornat.
- 10/06** **Kunsiderazzjoni u Approvazzjoni tal-performance Appraisal Reports**



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 
- 10/06/01** Is-Sindku infurmat li hi kienet ippreparat dan ir-rapport fejn kien qed jiġi ssuġġerit li s-Sa Maria Tanti tingħata 10% tal-Performance Bonus.
- 10/06/02** Peress li uħud mill-Kunsilliera ma kienux infurmati dwar dan, id-DSE spjegat il-proċedura involuta sabiex jingħata il-performance bonus kemm lis-Segretarju Eżekuttiv kif ukoll lill-haddiema klerikali.
- 10/06/03** Kien hemm qbil unanimu sabiex is-Sa Tanti tingħata l-ammont shieh ta' 10%.
- 10/06/04** Is-Sindku ressqet għall approvazzjoni tal-membri sabiex jingħata 10% Performance Bonus lid-Deputat Segretarju Eżekuttiv, pro-rata.
- 10/06/05** Kien hemm qbil unanimu sabiex is-Sa Galea tingħata l-ammont shieh ta' 10%.
- 10/06/06** Id-DSE ressqet fuq il-mejda ir-rapporti tal-haddiema klerikali, fejn hi kienet qed tipproponi li dawn jingħataw 6% tal-performance bonus.
- 10/06/07** Il-Kunsilliera preżenti approvaw li t-tnejn li huma jingħataw l-ammont shieh ta' 6% ta' performance bonus.
- 10.7** **GLC/02/2024 – Sejha għal Servizz ta' Accountant għal Kunsill Lokali tal-Gharghur**
- 10/07/01** B'referenza għal din is-sejha d-Deputat Segretarju Eżekuttiv spjegat kif fil-preżent din għaddeja mill-perjodu t'appell sas-17 ta' Jannar 2025. Għaladarba ma jkunx hemm appell, il-proċess jitkompla billi tintalab approvazzjoni mill-kuntrattur li jkun rebaħ din is-sejha. Malli jkun hemm konferma mill-kuntrattur, ser tkun qed tiġi msejha laqgħa ta' introduzzjoni sabiex jiġi nformat dwar ir-rapporti finanzjarji pendenti li jeħtieġu li jsiru b'urgenza.
- 10/07/02** Is-Sa Meli staqsiet dwar jekk eventlamnet hux ser tissejjaħ il-laqgħa mar-residenti u sabiex il-Kunsill jieħu hsieb jaġġorna lid-Divizjoni tal-Gvern Lokali dwar dan.
- 10/07/03** Id-DSE spjegat li kif ir-rapporti jkunu lesti, ser tiġi msejha laqgħa b'urgenza sabiex dawn ir-rapporti jiġu approvati mill-Kunsill. Hi spjegat ukoll kif id-Direttur Ġenerali diġa gie infurmat dwar il-pożizzjoni dal-Kunsill speċjalment minħabba li qed ikun hemm diversi komunikazzjonijiet sabiex il-Kunsill jieħu hsieb jissottometti id-dokumenti mitluba.
- 10/08** **Ġnien fejn *Top of the World***
- 10/08/01** Id-Deputat Segretarju Eżekuttiv infurmat lill-Kunsilliera kif dan l-*item* kien mitlub li jkun inkluz fuq l-aġenda mill-Viċi Sindku, is-Sa Francesca Attard.
- 10/08/02** Is-Sa Attard spjegat kif qed ikun isir hafna vandalizmu f'dan il-Ġnien u saħansitra qed isiru anke BBQs. Għal din ir-raġuni, hi talbet sabiex il-Kunsill jara jistax iġib fondi sabiex jiġu installati kameras biex din iż-żona tiġi mħarsa.



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 10/08/03** Id-DSE infurmat li l-Kunsill jistà japplika għal fondi tal-LESA meta dawn jinħarġu.
- 10/08/04** Is-Sa Meli fakret li idealment il-fondi tal-LESA jintużaw sabiex jinxtara vann ta' l-elettriku.
- 10/08/05** Is-Sa Attard qalet kif hi għandha d-dubji jekk l-Aġenzija LESA tagħmilx dan il-monitoraġġ kontinwament.
- 10/08/06** Is-Sur Fenech fakkar lill-Kunsilliera li għal din iż-żona, il-Kunsill kien għamel *bye law* sabiex ma jinżammux BBQs f'din iż-żona.
- 10/08/07** Is-Sindku ikkonfermat dan u qalet ukoll kif dan il-punt tqajjem ukoll fl-aħħar laqgħa li kienet inżammet mal-Pulizija tal-Komunità.
- 10/08/08** Kien hemm qbil mill-Kunsilliera prezenti sabiex issir tabella li BBQs ma jistgħux isiru f'din iż-żona.
- 10/08/09** Is-Sa Attard fakkret ukoll dwar li l-Kunsill kien qabel li ssir *bye law* dwar it-tindif wara l-ħmieġ tal-klieb.
- 10/09** **Kunsiderazzjoni u Approvazzjoni tal-iskeda ta' pagamenti**
- 10/09/01** Is-Segretarju Eżekuttiv ipprezentat l-iskeda ta' pagamenti pendenti / imħallsa li kienet tinkludi l-kontijiet li waslu fl-Uffiċċju tal-Kunsill sad-data ta' meta kienet giet ippubblikata l-Agenda.
- 10/09/02** Kien hemm qbil unanimu li jiġu approvati l-pagamenti kollha.
- 10/10** **Tmiem tal-laqgħa u data tas-seduta li jmiss**
- 10/10/01** Il-laqgħa spicċat fis-18:31p.m. wara li l-*items* fuq l-Agenda ġew eżawriti u ġie unanimament deċiż li laqgħa oħra ssir nhar il-Ġimgħa 21 ta' Frar 2025 fil-5:30p.m.

**Helen Gauci**  
Sindku

**Jeanette Galea**  
Deputat Segretarju Eżekuttiv